

## Hausa - Cete Littattafai - Deliverance Scriptures

Littafin Kidaya 10:35 Duk kuma lokacin da akwatin zai tashi, sai Musa ya ce, "Ka tashi, ya Ubangiji, ka sa makiyanka su warwatse, ka sa wadanda suke kinka su gudu gabanka."

Maimaitawar Shari'a 23:5 Amma Ubangiji Jehovahnku ya ki sauradar Bal'amu, sai Ubangiji ya juyar da la'anar ta zama muku albarka saboda Ubangiji Jehovahnku yana kaunarku. (Nehemya 13:2)

Zabura 44:4 "Ya Jehovah, kai ne Sarkina, Ka ba jama'arka nasara.

Ishaya 61:1 Ubangiji ya saukar mini da ikonsa. Ya zabe ni, ya aike ni Domin in kawo albishir mai dadī ga talakawa, In warkar da wadanda suka karai a zuci, In yi shelar kwance daurarru, Da kuma 'yanci ga wadanda suke cikin kurkuku. (Luka 4:18)

Matiyu 6:13 Kada ka kai mu wurin jaraba, Amma ka cece mu daga Mugun.' (Luka 11:4)

Matiyu 8:16 Da maraice ya yi, sai suka kakkawo masa masu aljannu da yawa. Da magana kawai ya fitar da aljannun, ya kuma warkar da dukar marasa lafiya.

Matiyu 10:1 Sai ya kira almajiransa goma sha biyu, ya kuma ba su ikon fitar da bakaken aljannu, su warkar da kowace irin cuta da rashin lafiya. (Markus 3:14,15)

Matiyu 10:8 Ku warkar da marasa lafiya, ku ta da matattu, ku tsarkake kutare, ku kuma fitar da aljannu. Kyauta kuka samu, ku kuma bayar kyauta.

Matiyu 12:26-29 In Shaidan yana fitar da Shaidan, yā rabu a kan gāba ke nan. To, ta yaya mulkinsa zai dore? 27 In kuwa da ikon Ba'alzabul nake fitar da aljannu, to, 'ya'yanku fa, da ikon wa suke fitarwa? Saboda haka su ne za su zama alkalanku. 28 Ni kuwa in da ikon Ruhun Jehovah nake fitar da aljannu, ashe, Mulkin Jehovah ya zo muku ke nan. 29 Yaya za a iya shiga gidan kakkafan mutum a washe kayansa, in ba an fara daure kakkafan mutumin ba? Sa'an nan ne za a iya washe gidansa. (Markus 3:23-27)

Matiyu 12:43-45 "Bakin aljan in ya rabu da mutum, sai ya bi ta wurare marasa ruwa don neman hutu, amma ba ya samu. 44 Sa'an nan sai ya ce, 'Zan koma gidana da na fito.' Sa'ad da kuwa ya koma, ya tarar da gidan ba kowa a ciki, shararre, kawatacce. 45 Daga nan ya je ya debo wadansu aljannu bakwai da suka fi shi mugunta. Sai su shiga su zauna a wurin. Wannan mutum karshen zamansa ya fi na fari lalacewa. Haka zai zama wa wannan mugun zamani."

Matiyu 15:22,26,28 Ga wata Bakan'aniya mutuniyar kasar, ta zo, ta daga murya ta ce, "Ya Ubangiji, Dan Dawuda, ka yi mani jinkai. Wani aljani ya bugi 'yata, ba yadda take." 26 Ya amsa ya ce, "Ai, bai kyautu a bai wa karnuka abincin 'ya'ya ba." 28 Sai Yesu ya amsa mata ya ce, "Kai, uwargida, bangaskiyarki da yawa take! Yā zamar miki yadda kike so." Nan take 'yarta ta warke.

Matiyu 16:19 Zan ba ka mabudan Mulkin Sama. Kome ka kulla a duniya, zai zama abin da aka riga kullewa a Sama ne. Kome ka warware a duniya, zai zama abin da aka riga warwarewa a Sama ne." (Matiyu 18:18)

Matiyu 17:19-21 Sa'an nan almajiran suka zo wurin Yesu a kebe, suka ce, "Me ya sa mu muka kasa fitar da shi?" 20 Ya ce musu, "Saboda karancin bangaskiyarku. Domin hakika ina gaya muku, da kuna da bangaskiya, ko misalin kwayar mustad, da za ku ce wa dutsen nan, 'Kawu daga nan, ka koma can!' sai kuwa ya kawu. Ba kuwa abin da zai gagare ku. 21 Ai, irin wannan ba ya fita sai da addu'a da azumi."

Markus 1:23-26 Nan take sai ga wani mutum mai bakin aljan a majami'arsu, yana ihu, 24 yana cewa, "Ina ruwanka da mu, Yesu Banazare? Ka zo ne ka hallaka mu? Na san ko wane ne kai, Mai tsarkin nan ne na Jehovah." 25 Yesu ya kwabe shi ya ce, "Yi shiru! fita daga cikinsa!" 26 Sai bakin aljanin ya buge shi, jikinsa yana rawa, ya yi ihu, ya fita daga cikinsa.

Markus 1:32-34 Da magariba, bayan fāduwar rana, aka kakkawo masa dukan marasa lafiya, da masu aljannu. 33 Sai duk garin ya hadū a kofar gidan. 34 Ya warkar da marasa lafiya da yawa, masu cuta iri iri, ya kuma fitar wa mutane aljannu da yawa. Bai ko yarda aljannun su yi wata magana ba, domin sun san shi.

Markus 1:39 Ya gama kasar Galili duk yana wa'azi a majami'unsu, yana kuma fitar wa mutane da aljannu.

Markus 5:8 Ya fadi haka ne domin Yesu ya ce masa, "Rabu da mutumin nan, kai wannan bakin aljan!"

Markus 6:7,13 Sai ya kira goma sha biyun nan, ya fara aikensu biyu-biyu, ya kuma ba su iko a kan bakaken aljannu. 13 Suka fitar da aljannu da yawa, suka kuma shafa wa marasa lafiya da yawa mai, suka warkar da su.

Markus 9:23-25 Sai Yesu ya ce masa, "In zan iya? Ai, dukkan abu mai yiwuwa ne ga mai ba da gaskiya." 24 Nan da nan sai uban yaron ya daga murya ya ce, "Na ba da gaskiya. A kore mini rashin bangaskiyata!" 25 Da Yesu ya ga taro yana dungumowa a guje, sai ya tsawata wa bakin aljanin ya ce masa, "Kai, beben aljan, na umarce ka ka rabu da shi, kada kuma ka kara hawansa."

Markus 9:29 Sai ya ce musu, "Ai, irin wannan ba ya fita sai da addu'a."

Markus 9:38,39 Sai Yahaya ya ce masa, "Malam, mun ga wani yana fitar da aljannu da sunanka, mun kuwa hana shi, domin ba ya binmu." 39 Amma Yesu ya ce, "Kada ku hana shi. Ai, ba wanda zai yi wata mu'ujiza da sunana, sa'an nan, nan da nan ya kushe mini.

Markus 16:17 Za a ga wadannan mu'ujizai wurin masu ba da gaskiya, wato, da sunana za su fitar da aljannu, za su yi magana da wadansu bakin harsuna,

Luka 4:34-36 "Wayyo! Ina ruwanka da mu, Yesu Banazare? Ka zo ne ka hallaka mu? Na san ko wane ne kai, Mai Tsarkin nan ne kai na Jehovah." 35 Sai Yesu ya kwabe shi ya ce, "Yi shiru! Rabu da shi!" Bayan da aljanin ya fyada shi kasa a tsakiyarsu, ya rabu da shi, bai kuwa cuce shi ba. 36 Sai mamaki ya kama su

duka, suna ce wa jun, "Wannan wace irin magana ce? Ga shi, da tabbatarwa, da gabagadi kuma yake umartar bakaken aljannu, suna kuwa fita."

Luka 4:41 Aljannu kuma suka fita daga mutane da yawa, suna ihu suna cewa, "Kai Dan Jehovah ne!" Amma ya tsawata musu, ya hana su magana, don su sani shi ne Almasihu.

Luka 7:21 Nan tāke Yesu ya warkar da mutane da yawa daga rashin lafiyarsu da cuce-cucensu da kuma bakaken aljannu. Makafi da yawa kuma ya yi musu baiwar gani.

Luka 8:29 Ya fadī haka ne domin Yesu ya umarci bakin aljanin ya rabu da mutumin. Gama sau da yawa aljanin yakan buge shi, akan kuma tsare shi, a daure shi da sarka da mari, amma ya tsintsinka daurin, aljanin ya kora shi jeji.

Luka 9:40 Na kuwa roki almajirranka su fitar da shi, amma sun kasa."

Luka 10:17-20 Sai kuma saba'in din nan suka komo da farin ciki, suka ce, "Ya Ubangiji, har aljannu ma suna mana biyayya albarkacin sunanka!" 18 Sai ya ce musu, "Na ga Shaidan ya fado daga sama kamar walkiya. 19 Ga shi, na ba ku ikon taka macizai da kunamai, ku kuma yi rinjaye a kan dukan ikon Makiyi, ba kuwa abin da zai cuce ku ko kadan. 20 Duk da haka, kada ku yi farin ciki aljannu suna yi muku biyayya, sai dai ku yi farin cikin an rubuta sunayenku a Sama."

Luka 11:14 Wata rana Yesu yana fitar da beben aljan. Da aljanin ya fita, sai beben ya yi magana, taron kuwa suka yi mamaki.

Luka 11:20-22 Ni kuwa in da ikon Jehovah nake fitar da aljannu, ashe, Mulkin Jehovah ya zo muku ke nan. 21 In kakkarfan mutum ya yi ðamara sosai, yana tsaron gidansa, kayan gidansa lafiya suke. 22 In kuwa wanda ya fi shi karfi ya fāda masa, ya kuma rinjaye shi, sai ya kwace duk makaman da ya dogara da su, ya kuma rarraba kayansa ganima,

Luka 13:32 Sai ya ce musu, "Ku tafi ku gaya wa dilan nan cewa, 'Ka ga, a yau ina fitar da aljannu, ina warkarwa, a gobe ma haka, a rana ta uku kuwa zan gama aikina.

Yahaya 14:12 "Lalle hakika, ina gaya muku, duk wanda yake gaskatawa da ni ayyukan da nake yi shi ma haka zai yi. Har ma, zai yi ayyukan da suka fi wadannan, domin zan tafi wurin Uba.

Yahaya 17:15 Ba na rokonka ka ðauke su daga duniya, sai dai ka kāre su daga Mugun nan.

Ayyukan Manzanni 10:38 wato labarin Yesu Banazare, yadda Jehovah ya shafe shi da Ruhu Mai Tsarki da kuma iko, da yadda ya riķa zagawa yana aikin alheri, yana warkar da duk wadanda Iblis ya matsa wa, domin Jehovah yana tare da shi.

Ayyukan Manzanni 16:17,18 Sai ta riķa binmu, mu da Bulus, tana ihu tana cewa, "Mutanten nan fa bayin Jehovah Madaukaki ne, suna kuwa sanar da ku hanyar ceto!" 18 Haka ta dinga yi kwana da kwanaki, har Bulus ya ji haushi kwarai, ya juya ya ce wa aljanin, "Na umarce ka da sunan Yesu Almasihu, ka rabu da ita."

A nan tāke kuwa ya rabu da ita.

Ayyukan Manzanni 19:11,12 Ta hannun Bulus kuma Jehovah ya yi wadansu mu'ujizai da ba a saba gani ba, 12 har akan wa marasa lafiya adikansa, ko tufafinsa da yake sawa yana aiki, sun kuwa warke daga cuce-cucensu, bakaken aljannu kuma sun rabu da su.

Ayyukan Manzanni 26:15-18 Ni kuwa sai na ce, ‘Wane ne kai, ya Ubangiji?’ Sai Ubangiji ya ce, ‘Ni ne Yesu wanda kake tsananta wa. 16 Amma tashi ka mike a tsaye, gama na bayyana a gare ka ne da wannan makasudi, wato in sa ka mai hidima, mashaidi kuma na abubuwan da ka gani a game da ni, da kuma abubuwa wadanda zan bayyana maka a nan gaba. 17 Zan tsirar da kai daga jama'ar nan da kuma al'ummai, wadanda zan aike ka a gare su, 18 domin ka bude musu ido, su juyo daga duhu zuwa haske, daga kuma mulkin Shaidan zuwa wurin Jehovah, domin su sami gafarar zunubai, da kuma gādo tare da dukan tsarkaka saboda sun gaskata da ni.’ ”

Romawa 16:20 Jehovah mai ba da salama kuwa, zai sa ku tattake Shaidan da hanzari. Alherin Ubangijinmu Yesu Almasihu yā tabbata a gare ku.

2 Korantiyawa 2:11 don kada Shaidan ya ribace mu, gama mu ba jahilan makidodinsa ba ne.

Galatiyawa 1:4 wanda ya ba da kansa saboda zunubanmu, domin ya cece mu daga mugun zamanin nan, bisa ga nufin Jehovahnmu, wato Ubanmu.

Afisawa 4:27 kada kuma ku bar wa Iblis wata kofa.

Afisawa 6:11 Ku yi damara da dukan makamai na Jehovah, don ku iya dagewa gāba da kissoshin Iblis.

2 Tasalonikawa 3:2,3 a kuma cece mu daga fandararrun mutane, mugaye. Don ba duka ne suke da bangaskiya ba. 3 Amma Ubangiji mai alkawari ne, zai kuwa kafa ku, ya tsare ku daga Mugun nan.

2 Timoti 2:26 su kubuce wa tarkon Iblis, su bi nufin Jehovah, bayan da Iblis ya tsare su.

2 Timoti 4:18 Ubangiji zai cece ni daga kowane mugun abu, ya kuma kiyaye ni, ya kai ni ga Mulkinsa na Sama. Daukaka tā tabbata a gare shi har abada abadin. Amin! Amin!

1 Bitrus 5:8 Ku natsu, ku kuma zauna a fadake. Magabcinku Iblis yana zazzāgawa kamar zaki mai ruri, yana neman wanda zai lankwame.

1 Yahaya 4:4 Ya ku 'ya'yana kanana, ku kam na Jehovah ne, kun kuma ci nasara a kan wadannan, domin shi wanda yake zuciyarku ya fi wanda yake duniya karfi.